

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀವಣ್ಮಠಕೋಪ ಶ್ರೀವೇದಾಂತದೇಶಿಕ ಯತೀಂದ್ರ ಮಹಾದೇಶಿಕೈರನುಗೃಹೀತಂ

॥ ಶ್ರೀ ಲಕ್ಷ್ಮೀನೃಸಿಂಹಕರಾವಲಂಬಸ್ತೋತ್ರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ಲಕ್ಷ್ಮೀನೃಸಿಂಹಕರಾವಲಂಬಸ್ತೋತ್ರಂ ||

ತುಷ್ಟೈಃ ಸದಾ ಭಗವತಶ್ಚರಣಾರವಿಂದ -  
ದ್ವಂದ್ವಾವಲಂಬವಿಭವಂ ತವ ಮೇಽದ್ಯ ದೇಹಿ |  
ಸ್ತುತ್ಯೈ ಮುಕುಂದ ಸುಗುಣಾರ್ಣವಸರ್ವಭೋಗ್ಯ  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 1 ||

ಶ್ರೀತಾಪನೀಯವಿದಿತಾತ್ಮಮಹಾಪ್ರಭಾವ  
ಲಕ್ಷ್ಮೀಸಮೇತ ಚತುರಾನನರುದ್ರಮುಖೈಃ |  
ಸಂಸೇವ್ಯಮಾನಚರಣಾಂಬುಜ ಭಕ್ತಭೋಗ್ಯ  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 2 ||

ಯದ್ವತ್ಸ ಸಾಧು ಪಠಿತಂ ಕಥಯೇತಿ ಪುತ್ರಂ  
ಪೃಚ್ಛತ್ಯಹೋ ಪಿತರಿ ನಾಮಗುಣಾನುವಾದಃ |  
ವಿಷ್ಣೋರಿತಿ ಪ್ರತಿವದಂತಮಪಾಲಯಸ್ತ್ವಂ  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 3 ||

ಸಂದೀಪಿತಾಗ್ನಿವಿನಿಪಾತಿತದೈತ್ಯಡಿಂಭ -  
ಸಂರಕ್ಷಣಾಯ ವಿನಿವರ್ತಿತವಹ್ನಿಶಕ್ತೇ |  
ಭಕ್ತಾಯ ದಾರುಪರಿಕಲ್ಪಿತಪದ್ಮತಲ್ಪ  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 4 ||

ಪ್ರಹ್ಲಾದನಾಶಪರಿಚೋದಿತಸರ್ಪಜಾತ -  
ಚೂಡಾಮಣಿಪ್ರವರದಂತವಿನಾಶಹೇತೋ |  
ಸ್ಮೃತ್ಯಾ ತವೈವ ನ ವಿವೇದ ತನುಂ ಸುಭಕ್ತಃ  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 5 ||

ಸೂತಾದಿದತ್ತವಿಷಪಾನಸಮಾನಕಾಲ -

ನಾಮಾಮೃತೇನ ಪರಿಪಾಲಿತದೈತ್ಯಪುತ್ರ |  
ಪ್ರಹ್ಲಾದದೇಹಪರಿರಕ್ಷಣಜಾಗರೂಕ  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 6 ||

ಸಂರುಷ್ಟದೈತ್ಯಪತಿಚೋದಿತದಿಗ್ಗಜಾದಿ -

ದಂತಾದಿನಾಶಪರಿತೋಷಿತಭಕ್ತಡಿಂಭ |  
ಭಕ್ತಾಭಿಪಾಲನವಿಚಿತ್ರವಿಶೇಷದೀಕ್ಷ  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 7 ||

ಶೈಲಾಗ್ರಭಾಗಪತಮಾನಹಿರಣ್ಯಡಿಂಭ -

ಸಂರಕ್ಷಣಾಯ ಮೃದುಭೂತಧರಾದಿನಾಥ |  
ದೈತ್ಯೇಂದ್ರಪುತ್ರಹೃದಯಾಸನಮಂಗಳಾಂಗ  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 8 ||

ವಿಷ್ಣುಪ್ರಭಾವಪರಿಕೀರ್ತನಬದ್ಧವೈರ -

ದೈತ್ಯೇಂದ್ರಬದ್ಧಶಿಶುಬಂಧನಮೋಕ್ಷಹೇತೋ |  
ಕ್ಷಿಪ್ರೋಽರ್ಣವೇ ತಟಮಗಾತ್ ಕೃಪಯಾ ತವೈವ  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 9 ||

ಸರ್ವೇಷ್ಟಸೌ ವಸತಿ ಸರ್ವಶರೀರವಿಷ್ಟುಃ

ಪೃಷ್ಟಸ್ತ್ವಯಾ ವಿದಿತ ಏವ ಪುರಾಪ್ಯನಂತಃ |  
ಇತ್ಯುಕ್ತವಂತಮಸುರಾತ್ ಪರಿರಕ್ಷಸಿ ಸ್ಮ  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 10 ||

ಭಕ್ತಸ್ಯ ದಾನವಶಿಶೋರ್ವಚನಂಚ ಸತ್ಯಂ

ಕರ್ತುಂ ತದಾ ಮುನಿಗಣಸ್ಯ ಸಮಕ್ಷಮೇವ |  
ಸ್ತಂಭಾವತೀರ್ಣ ದಿತಿಪುತ್ರವಿನಾಶಕಾರಿನ್  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 11 ||

ಸಂದೀಪಿತಾಗ್ನಿಪರಿವೇಷ್ಟಿತಕಾಷ್ಠಮಧ್ಯಂ  
ಸಂಪ್ರಾಪಿತಾಂ ಯತಿತನುಂ ತ್ವಯಸಾಪಿ ಬದ್ಧಾಂ |  
ಸಂರಕ್ಷಸಿ ಸ್ಮ ಶರಣಾಗತಶಂಕರಸ್ತ್ವಂ  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 12 ||

ಉತ್ತಾರಣಂ ಕಲಿಯುಗೇ ತ್ವಿತಿ ತಾಪನೀಯ -  
ಶ್ರುತ್ಯುಕ್ತ ಏವ ಗರುಡಾದ್ರಿಬಿಲೇ ನೃಸಿಂಹ |  
ಆವಿರ್ಭೂವಿಧ ಜಗದ್ಭರಣಾಯ ಯಸ್ತ್ವಂ  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 13 ||

ಕಾಲೇ ಕಲೌ ತು ಜಗತಾಂ ಪರಿಪಾಲನಾಯ  
ಸ್ವಾರಾಧಕಾನ್ ಯತಿವರಾನ್ ಪರಿಗೃಹ್ಯ ಭಕ್ತಾನ್ |  
ಗ್ರಾಮೇಷು ಸಂಚರಸಿ ಭಕ್ತಿಪರಾಶಯಜ್ಞೈಃ  
ಲಕ್ಷ್ಮೀನೃಸಿಂಹ ! ಮಮ ದೇಹಿ ಕರಾವಲಂಬಂ || 14 ||

ಶನ್ನೋ ಭವತ್ವಿತಿ ನೃಸಿಂಹಕರಾವಲಂಬ -  
ಸ್ತೋತ್ರಂಚಕಾರ ನಿಗಮಾಂತಗುರುರ್ಯತೀಂದ್ರಃ |  
ಸರ್ವಸ್ಯ ಪುತ್ರಧನಧಾನ್ಯಸಮೃದ್ಧಿಸಿದ್ಧಿಃ  
ದದ್ಯಾದ್ ರಮಾನರಹರಿಸ್ವ ಕರಾವಲಂಬಂ || 15 ||

|| ಇತಿ ಶ್ರೀ ಲಕ್ಷ್ಮೀನೃಸಿಂಹಕರಾವಲಂಬಸ್ತೋತ್ರಂ ಸಮಾಪ್ತಂ ||